

पवना थेट जलवाहिनी प्रकल्पाला मुख्यमंत्री फडणवीस यांचा 'ग्रीन सिग्नल'

अडथळे दूर करून तातडीने काम पूर्ण करण्याचे निर्देश, उच्चस्तरीय बैठकीत प्रकल्पाच्या सर्व बाबींचा सविस्तर आढावा

पिंपरी | प्रतिनिधी

पिंपरी-चिंचवड शहराच्या भविष्यातील पिण्याच्या पाण्याचा प्रश्न कायमस्वरूपी सोडविण्याच्या महत्वाकांक्षी पवना धरण-निगडी जलशुद्धीकरण केंद्र थेट जलवाहिनी प्रकल्पाला अखेर निर्णायक गती मिळाली आहे. मुख्यमंत्री देवेंद्र फडणवीस यांच्या अध्यक्षतेखाली विधान भवन, मुंबई येथे झालेल्या उच्चस्तरीय बैठकीत प्रकल्पातील प्रशासकीय, तांत्रिक, आर्थिक आणि कायदेशीर अडथळ्यांचा सविस्तर आढावा घेण्यात आला. शेतकऱ्यांच्या न्याय मागण्या पूर्ण करण्यासाठी पुढील आठवड्यात शेतकरी व संघटनांचे प्रतिनिधी यांची बैठक होईल. त्यानंतर अंतिम निर्णय घेण्यात येईल, असे स्पष्ट निर्देश मुख्यमंत्र्यांनी दिले आहेत.

भाजपा आमदार महेश लांडगे यांच्या सातत्यपूर्ण पाठपुराव्यानंतर ही महत्त्वपूर्ण बैठक आयोजित करण्यात आली. वाढती लोकसंख्या, पवना नदीतील वाढते प्रदूषण आणि भविष्यातील पिण्याच्या पाण्याची वाढती गरज लक्षात घेता या प्रकल्पाला राज्य शासनाने विशेष प्राधान्य देण्याचा निर्णय बैठकीत अधोरेखित करण्यात आला.

मुख्यमंत्री देवेंद्र फडणवीस यांच्या अध्यक्षतेखाली झालेल्या बैठकीस जलसंपदा मंत्री राधाकृष्ण विखे-पाटील, खासदार श्रीरंग बारणे, विधानसभेचे उपाध्यक्ष अण्णा बनसोडे, आमदार महेश लांडगे, आमदार उमा खापरे, आमदार अमित गोरखे, आमदार शंकर जगताप, आमदार सुनील शेळके, माजी आमदार बाळा भेगडे, तसेच, पिंपरी-चिंचवडचे महापौर रवि लांडगे, उपमहापौर



वाढत्या लोकसंख्येसाठी अत्यावश्यक प्रकल्प

» सध्या पिंपरी-चिंचवड शहराची लोकसंख्या सुमारे ३२ लाख असून ती २०३१ पर्यंत ५५ लाख, २०४१ पर्यंत ९५ लाख आणि २०५१ पर्यंत १.३५ कोटीवर जाण्याचा अंदाज व्यक्त करण्यात आला. त्यामुळे भविष्यातील पिण्याच्या पाण्याची गरज मोठ्या प्रमाणात वाढणार असल्याने पवना थेट जलवाहिनी प्रकल्प तातडीने पूर्ण करण्याची आवश्यकता बैठकीत अधोरेखित करण्यात आली. यावेळी उर्वरित १५ टक्के भूसंपादन, रेल्वे व एमएसआरडीसीच्या परवानग्या, महावितरणच्या वीजजोडण्या, पीएमआरडीए हद्दीतील अडथळे, एमआयडीसी-पीसीएमसी वॉटर स्विपिंग योजना तसेच विविध विभागांमधील समन्वयासाठी स्वतंत्र यंत्रणा उभारण्याबाबत सविस्तर चर्चा झाली. प्रकल्पाला राज्य शासनाचा विशेष प्राधान्य प्रकल्पाचा दर्जा देऊन वेळेत पूर्ण करण्यासाठी सर्व विभागांनी समन्वयाने कार्यवाही करण्यावर भर देण्यात आला.

शेतकऱ्यांच्या न्याय्य मागण्या मान्य करूनच प्रकल्प

» मुख्यमंत्री देवेंद्र फडणवीस यांनी बैठकीत स्पष्ट शब्दांत सांगितले की, "हा प्रकल्प होणे गरजेचे आहे; अन्यथा भविष्य आपल्याला माफ करणार नाही. भावी पिढी आपल्याला करंटे म्हणेल." याचबरोबर त्यांनी आंदोलनात जखमी झालेल्या १२ शेतकऱ्यांना पिंपरी-चिंचवड महापालिकेत नोकरी देण्याची प्रक्रिया सुरू करण्याचे निर्देश दिले. बाधित शेतकऱ्यांच्या पुनर्वसनाचा प्रश्न प्राधान्याने सोडविणे, शेतकऱ्यांच्या न्याय्य मागण्या मान्य करणे, आमदार सुनील शेळके यांच्या उपस्थितीत शेतकरी व संघटनांच्या प्रतिनिधींसोबत स्वतंत्र बैठक घेणे, पिंपरी-चिंचवड महापालिका आणि राज्य शासनाने संयुक्तपणे प्रकल्प पूर्ण करणे तसेच पाणी पुनर्वापर (Recycle-Reuse) बंधनकारक करण्याबाबतही महत्त्वपूर्ण निर्देश दिले. मुख्यमंत्र्यांनी, "शेतकऱ्यांना वाऱ्यावर सोडणार नाही. त्यांच्या न्याय्य मागण्याबाबत शासन सकारात्मक आहे," अशी ग्वाही दिली.

शहराच्या जलसुरक्षेचा दीर्घकालीन आराखडा

» सन २००६ मध्ये केंद्र शासनाच्या जवाहरलाल नेहरू राष्ट्रीय नागरी पुनर्निर्माण अभियान (JNNURM) अंतर्गत मंजूर झालेल्या या प्रकल्पाचे काम २००८ मध्ये सुरू झाले होते. मात्र २०११ मधील आंदोलनानंतर प्रकल्प स्थगित झाला. सप्टेंबर २०२३ मध्ये राज्य शासनाने 'जैसे थे' आदेश मागे घेतल्यानंतर प्रकल्प पुन्हा सुरू करण्याचा मार्ग मोकळा झाला. त्यानंतर सुधारित डीपीआर तयार करून आयआयटी मुंबईमार्फत तांत्रिक पडताळणी पूर्ण करण्यात आली. सुधारित डीपीआरनुसार प्रकल्पाची अंदाजित किंमत १,०१५.६४ कोटी रुपये असून, पूर्वी खरेदी केलेल्या जलवाहिनीयांचा पुनर्वापर केल्यामुळे महापालिकेचे सुमारे २०० कोटी रुपयांची बचत होणार आहे.

पवना नदीतील प्रदूषणाबाबत गंभीर चिंता

» बैठकीत पवना नदीतील वाढते प्रदूषण हा अत्यंत गंभीर विषय ठरला. विविध अत्याधुनिक प्रयोगशाळांमध्ये करण्यात आलेल्या पाणी चाचण्यांमध्ये PFAS (Forever Chemicals), Phthalates, औद्योगिक रसायने, कीटकनाशकांचे अंश, औषधांचे अवशेष आणि कॅफिन आढळल्याची माहिती सादर करण्यात आली. या प्रदूषित पाण्यामुळे कर्करोग, हार्मोनल विकार, मूत्रपिंड व यकृताचे आजार, रोगप्रतिकारक शक्ती कमी होणे तसेच गर्भातील बालकांच्या विकासावर परिणाम होण्याचा धोका वैज्ञानिक अहवालांमधून समोर आल्याचे बैठकीत निर्दर्शनास आणून देण्यात आले.

शर्मिला बाबर, स्थायी समितीचे सभापती अभिषेक बारणे, सभागृह नेते प्रशांत शितोळे, विरोधी पक्षनेते भाऊसाहेब भोईर, भाजपा शहराध्यक्ष शत्रुघ्न काटे, पुणे विभागीय आयुक्त, पिंपरी-चिंचवड महापालिका आयुक्त, पुणे जिल्हाधिकारी, जलसंपदा विभागाचे मुख्य अभियंता तसेच नगरविकास, जलसंपदा, महसूल, रेल्वे, एमएसआरडीसी, महावितरण, पीएमआरडीए आणि महापालिकेचे वरिष्ठ

अधिकारी उपस्थित होते.

मावळीतील शेतकरी, भूमिपूत्र आणि संबंधित संस्था संघटनांच्या प्रतिनिधींना घेवून पुढील आठवड्यात मुख्यमंत्री फडणवीस यांच्यासोबत बैठक होईल. या बैठकीत शेतकऱ्यांच्या मागण्या समजून घेवून त्यावर न्याय्य तोडगा काढण्यात येईल. याची जबाबदारी आमदार महेश लांडगे आणि आमदार सुनील शेळके यांच्याकडे सोपवण्यात आली आहे.



"पवना थेट जलवाहिनी प्रकल्प हा केवळ पाणीपुरवठ्याचा प्रकल्प नसून पिंपरी-चिंचवडच्या लाखो नागरिकांच्या आरोग्याचा, भविष्यातील जलसुरक्षेचा आणि शहराच्या विकासाचा पाया आहे. मुख्यमंत्री देवेंद्र फडणवीस यांनी या विषयाची गंभीर दखल घेत उच्चस्तरीय बैठक घेतली. शासनाच्या सकारात्मक भूमिकेमुळे प्रकल्पातील सर्व अडथळे दूर होऊन कामाला निश्चित गती मिळेल. मावळीतील स्थानिक भूमिपूत्र, शेतकरी आणि लोकप्रतिनिधींना विश्वासात घेऊन, कोणाचेही नुकसान न होऊ देता पिंपरी-चिंचवडकरांना शुद्ध, सुरक्षित आणि पुरेसे पिण्याचे पाणी उपलब्ध करून देण्यासाठी आम्ही कटिबद्ध आहोत. शेतकऱ्यांच्या सर्व न्याय्य मागण्या पूर्ण करण्यासाठीही प्रयत्न केले जातील.

- महेश लांडगे, आमदार, भाजपा
, पिंपरी-चिंचवड, पुणे..



"पवना थेट जलवाहिनी प्रकल्प हा पिंपरी-चिंचवडच्या भविष्यासाठी अत्यंत महत्वाचा असून हा प्रकल्प पूर्ण होणे गरजेचे आहे. अन्यथा भविष्यातील पिढ्या आपल्याला माफ करणार नाहीत. प्रकल्पातील सर्व प्रशासकीय, तांत्रिक आणि आर्थिक अडथळे दूर करून कामाला गती देण्यासाठी राज्य शासन सकारात्मक असून आवश्यक ते सर्व सहकार्य केले जाईल. बाधित शेतकऱ्यांच्या न्याय्य मागण्या, पुनर्वसन आणि त्यांच्या हिताचे प्रश्न प्राधान्याने सोडविले जातील. शेतकऱ्यांना वाऱ्यावर सोडले जाणार नाही. महानगरपालिका आणि राज्य शासनाच्या समन्वयातून हा प्रकल्प वेळेत पूर्ण करण्यासाठी संबंधित सर्व विभागांनी एकत्रितपणे कार्य करावे. त्याचबरोबर भविष्यातील जलव्यवस्थापनासाठी पाणी पुनर्वापर (Recycle-Reuse) बंधनकारक करण्याच्या दिशेनेही प्रभावी पावले उचलली जातील."

- देवेंद्र फडणवीस, मुख्यमंत्री, महाराष्ट्र राज्य.

पवना बंद जलवाहिनी' प्रकल्पाला मुख्यमंत्र्यांचा सकारात्मक प्रतिसाद

मावळच्या शेतकऱ्यांना सोबत घेऊन 'पवना जलवाहिनी' पूर्ण होणार- शंकर जगताप

पिंपरी | प्रतिनिधी

औद्योगिक नगरीच्या भविष्यासाठी वरदान ठरणाऱ्या आणि जल सुरक्षेची हमी देणाऱ्या 'पवना बंद जलवाहिनी' प्रकल्पाला मुख्यमंत्री देवेंद्र फडणवीस यांनी सकारात्मक प्रतिसाद दिला आहे. आमदार शंकर जगताप यांनी पिंपरी-चिंचवडच्या पुढील ३० वर्षांच्या पाण्याचे नियोजन आणि वाढत्या लोकसंख्येचा प्रश्न अत्यंत प्रभावीपणे मांडल्याने या रखडलेल्या प्रकल्पाला आता मोठी गती मिळणार आहे. शेतकऱ्यांचे पुनर्वसन आणि त्यांच्या प्रलंबित मागण्या या सर्वांचा सकारात्मक आढावा घेऊनच पुढील निर्णय घेतला जाईल. यासाठी लवकरच एक उच्चस्तरीय बैठक देखील आयोजित करण्यात येणार असल्याचे मुख्यमंत्री देवेंद्र फडणवीस यांनी स्पष्ट केले आहे. मावळच्या शेतकऱ्यांना सोबत घेऊनच 'पवना जलवाहिनी' पूर्ण होणार असल्याचे आमदार शंकर जगताप यांनी यावेळी सांगितले. विधानभवन, मंत्रीमंडळ सभागृह मुंबई येथे शुक्रवारी



मावळच्या शेतकऱ्यांना सोबत घेऊनच प्रकल्प पूर्ण होणार

» हा प्रकल्प पूर्ण करताना मावळ मधील शेतकऱ्यांवर कोणत्याही प्रकारे अन्याय केला जाणार नाही, अशी ग्वाही देतानाच शेतकऱ्यांचे पुनर्वसन आणि त्यांच्या प्रलंबित मागण्या या सर्वांचा सकारात्मक आढावा घेऊनच पुढील निर्णय घेतला जाईल. यासाठी लवकरच एक उच्चस्तरीय बैठक देखील आयोजित करण्यात येणार असल्याचे मुख्यमंत्री देवेंद्र फडणवीस यांनी स्पष्ट केले आहे. मावळ आणि पिंपरी-चिंचवड या दोन्ही परिसराला समान न्याय मिळेल, याच भूमिकेतून आगामी काळात सर्व संस्था व संघटनांच्या प्रतिनिधींना विश्वासात घेऊन तोडगा काढण्यात येईल. असेही मुख्यमंत्री देवेंद्र फडणवीस यांनी यावेळी सांगितले.

मुख्यमंत्री देवेंद्र फडणवीस यांच्या अध्यक्षतेखाली झालेल्या या अत्यंत महत्वाच्या बैठकीस

जलसंपदा मंत्री राधाकृष्ण विखे-पाटील, खासदार श्रीरंग बारणे, विधानसभेचे उपाध्यक्ष अण्णा

बनसोडे, आमदार महेश लांडगे, आमदार उमा खापरे, आमदार अमित गोरखे, आमदार सुनील



'पवना बंद जलवाहिनी' प्रकल्प हा पिंपरी-चिंचवडच्या जल सुरक्षेसाठी वरदान ठरणार आहे आणि याला आदरणीय मुख्यमंत्री देवेंद्र फडणवीस यांनी सकारात्मक प्रतिसाद दिल्याबद्दल मी त्यांचा मनापासून आभारी आहे. पिंपरी-चिंचवडकरांना आणि विशेषतः मावळमधील माझ्या शेतकरी बांधवांना, भूमिपुत्रांना आश्वस्त करू इच्छितो की, हा प्रकल्प पुढे नेताना मावळच्या शेतकऱ्यांवर कोणत्याही प्रकारचा अन्याय होऊ दिला जाणार नाही. त्यांच्या प्रलंबित मागण्या आणि पुनर्वसनाचा प्रश्न सोडवण्याला आमचे सर्वोच्च प्राधान्य असेल. मावळ आणि पिंपरी-चिंचवड या दोन्ही भागांना समान न्याय मिळाला पाहिजे, हीच आमची भूमिका आहे. म्हणूनच, मावळमधील सर्व संस्था, संघटना आणि शेतकरी प्रतिनिधींना सोबत घेऊन, त्यांच्याशी सन्मानपूर्वक चर्चा करूनच आगामी उच्चस्तरीय बैठकीत यावर कायमस्वरूपी व सर्वसमावेशक तोडगा काढला जाईल. शहराचा विकास करताना ग्रामीण भागातील शेतकऱ्यांचे हित जपणे हीच आमची संस्कृती आहे."

- शंकर जगताप आमदार,
चिंचवड विधानसभा मतदारसंघ.

शेळके आणि माजी आमदार बाळा भेगडे तसेच पिंपरी-चिंचवडचे महापौर रवि लांडगे, उपमहापौर शर्मिला बाबर, स्थायी समितीचे सभापती अभिषेक बारणे, सभागृह नेते प्रशांत शितोळे, विरोधी पक्षनेते भाऊसाहेब भोईर आणि भाजपा शहराध्यक्ष शत्रुघ्न काटे यांच्यासह पुणे विभागीय आयुक्त, पिंपरी-चिंचवड महापालिका आयुक्त, पुणे जिल्हाधिकारी,

जलसंपदा विभागाचे मुख्य अभियंता आणि नगरविकास, महसूल, रेल्वे, एमएसआरडीसी, महावितरण, पीएमआरडीए व महापालिकेचे वरिष्ठ अधिकारी या बैठकीला उपस्थित होते. आमदार शंकर जगताप यांच्या या यशस्वी पाठपुराव्यामुळे पिंपरी-चिंचवडच्या पाणीप्रश्नाला कायमची गती मिळण्याची चिन्हे निर्माण झाली आहेत.

आषाढी पालखी सोहळ्याच्या पार्श्वभूमीवर महापौर रवि लांडगे यांच्याकडून पालखी मार्गावरील सुविधांची पाहणी

स्वच्छता, पाणी, आरोग्य, वाहतूक व सुरक्षा व्यवस्थेचा घेतला आढावा; सर्व विभागांना समन्वयाने काम करण्याच्या सूचना

पिंपरी | प्रतिनिधी

आषाढी एकादशीच्या निमित्ताने संतश्रेष्ठ श्री संत ज्ञानेश्वर महाराज व जगद्गुरू श्री संत तुकाराम महाराज यांच्या पालखी सोहळ्यासाठी पिंपरी-चिंचवड शहरातून मोठ्या संख्येने वारकरी, भाविक आणि नागरिक मार्गस्थ होणार आहेत. या पार्श्वभूमीवर पालखी मार्गावरील सर्व नागरी सुविधा, स्वच्छता, वाहतूक, आरोग्य सेवा, आपत्ती व्यवस्थापन व सुरक्षा यंत्रणेच्या अद्ययावत ठेवून वारकरी बांधवांना आवश्यक त्या सोईसुविधा देण्यात याव्यात असे प्रतिपादन महापौर रवि लांडगे यांनी केले.

पिंपरी-चिंचवड महापालिकेचे महापौर रवि लांडगे यांनी आज सकाळी मॅगझीन चौक व भक्ती शक्ती चौक, निगडी येथील पालखी मार्गाची पाहणी केली.



त्यांचे समवेत अतिरिक्त आयुक्त कुलदीप जंगम, सह शहर अभियंता बापू गायकवाड, उप आयुक्त अण्णा बोदडे, क्षेत्रीय अधिकारी अतुल पाटील, मुख्य सुरक्षा अधिकारी उदय जरांडे, निवेदीता घार्गे, कार्यकारी अभियंता शिवाजी चौरे,

दमयंती पवार, चंद्रकांत मुथाळ, जनता संपर्क अधिकारी प्रफुल्ल पुराणिक यांच्यासह महापालिकेच्या आरोग्य, स्वच्छता, पाणीपुरवठा, विद्युत, वाहतूक, आपत्ती व्यवस्थापन व इतर संबंधित विभागांचे अधिकारी व कर्मचारी

उपस्थित होते.

पालखी दौऱ्याची सुरुवात सकाळी ८ वाजता मॅगझीन चौक येथून करण्यात आली. त्यानंतर भक्ती-शक्ती चौक येथे विविध विभागांनी केलेल्या कामांचा आढावा घेण्यात

आला. यावेळी महापौरांनी पालखी मार्गावरील स्वच्छता, रस्त्यांची स्थिती, पिण्याच्या पाण्याची व्यवस्था, चलत शौचालये, आरोग्य पथके, रुग्णवाहिका, अग्निशमन यंत्रणा, वाहतूक नियोजन, प्रकाश व्यवस्था, दिशादर्शक फलक तसेच वारकऱ्यांसाठी उपलब्ध करून देण्यात आलेल्या विविध सोईसुविधांचा आढावा घेतला. महापौर रवि लांडगे यांनी संबंधित अधिकाऱ्यांकडून घेतली सुविधांची सविस्तर माहिती घेतली.

महापौर रवि लांडगे यांनी पालखी सोहळा हा महाराष्ट्राच्या सांस्कृतिक, आध्यात्मिक आणि सामाजिक परंपरेचा अमूल्य वारसा असल्याचे सांगत, वारकऱ्यांना कोणत्याही प्रकारची गैरसोय होणार नाही यासाठी सर्व विभागांनी परस्पर समन्वयाने व जबाबदारीने काम करण्याच्या सूचना

दिल्या. वारकरी बांधवांच्या सुरक्षेसाठी टेहळणी टॉवर उभारावेत, पालखी मार्गावरील स्वच्छतेला सर्वोच्च प्राधान्य देण्याबरोबरच पिण्याचे पाणी, आरोग्य सेवा, वाहतूक नियंत्रण, आपत्कालीन सेवा आणि सुरक्षा व्यवस्थेमध्ये कोणतीही त्रुटी राहू नये, याची दक्षता घेण्याचे निर्देश त्यांनी दिले. तसेच, पालखी मार्गावरील सर्व सुविधा अखंडित सुरू ठेवून वारकऱ्यांच्या सूचना व अडचणींवर तातडीने कार्यवाही करण्याचे निर्देश संबंधित विभागांना देण्यात आले. नागरिकांनीही प्रशासनाला सहकार्य करत स्वच्छता राखावी, वाहतुकीच्या सूचनांचे पालन करावे आणि पालखी सोहळा शांततापूर्ण व सुरक्षित वातावरणात पार पडण्यासाठी सहकार्य करावे, असे आवाहनही महापौरांनी केले.

चिखली-मोशी परिसरात एसटी बस स्थानक उभारणार!

राज्याचे परिवहन मंत्री प्रताप सरनाईक यांचे तातडीच्या कार्यवाहीचे निर्देश, भाजपा आमदार महेश लांडगे यांचा पाठपुरावा

पुणे | प्रतिनिधी

पिंपरी-चिंचवडसह पुणे जिल्ह्याच्या उत्तर भागातील चिखली किंवा मोशी येथे आधुनिक एसटी बस स्थानक उभारण्याच्या मागणीची राज्य शासनाने तातडीने दखल घेतली आहे. भाजपाचे आमदार महेश किसनराव लांडगे यांनी केलेल्या पाठपुराव्यानंतर राज्याचे परिवहन मंत्री प्रताप सरनाईक यांनी महाराष्ट्र राज्य मार्ग परिवहन महामंडळ प्रशासनाला या प्रस्तावावर त्वरीत कार्यवाही करण्याचे निर्देश दिले आहेत.

आमदार महेश लांडगे यांनी दि. २५ जून रोजी परिवहन मंत्र्यांना निवेदन सादर करून चिखली किंवा मोशी परिसरातील आरक्षित जागेवर आधुनिक व सुसज्ज एसटी बस स्थानक उभारण्याची मागणी केली होती. या निवेदनाची दखल घेत परिवहन मंत्री प्रताप सरनाईक यांनी संबंधित प्रस्तावाची तातडीने तपासणी करून



आवश्यक कार्यवाही करण्याच्या सूचना महाराष्ट्र राज्य मार्ग परिवहन महामंडळाला दिल्या आहेत. विधानसभा पावसाळी अधिवेशनाच्या निमित्ताने आमदार लांडगे यांनी आज परिवहन मंत्री सरनाईक यांची भेट घेतली. यावेळी त्यांनी सकारात्मक निर्णय घेत पुढील कार्यवाहीचे आदेश दिले.

या बैठकीनंतर परिवहन मंत्री प्रताप सरनाईक यांनी महाराष्ट्र

राज्य मार्ग परिवहन महामंडळाचे उपाध्यक्ष व व्यवस्थापकीय संचालक डॉ. माधव कुसेकर यांना तातडीने निर्देश देत, पुणे विभाग नियंत्रकांमार्फत सर्वेक्षण करून चिखली किंवा मोशी परिसरातील योग्य ठिकाणी नवीन एसटी बस स्थानक उभारणीची कार्यवाही जलदगतीने करण्याचे आदेश दिले. तसेच पिंपरी-चिंचवड महानगरपालिका आयुक्तांनी बस

स्थानकासाठी आवश्यक जागा उपलब्ध करून देण्याबाबतही संबंधित स्तरावर आवश्यक कार्यवाही करण्याच्या सूचना देण्यात आल्या आहेत.

गेल्या दशकात चिखली, मोशी, चन्होली, बोन्हाडेवाडी, जाधववाडी, तळवडे आणि स्पाईन रोड परिसरात मोठ्या प्रमाणावर नागरीकरण झाले आहे. त्यामुळे या भागातील लाखो नागरिकांना आंतरजिल्हा



"चिखली किंवा मोशी येथे आधुनिक एसटी बस स्थानक उभारण्याची मागणी ही पिंपरी-चिंचवडसह उत्तर पुणे जिल्ह्यातील लाखो नागरिकांच्या दैनंदिन गरजांशी संबंधित आहे. परिवहन मंत्री प्रताप सरनाईक यांनी या मागणीची तातडीने दखल घेत महाराष्ट्र राज्य मार्ग परिवहन महामंडळाला त्वरीत कार्यवाहीचे निर्देश दिल्याबद्दल त्यांचे मनःपूर्वक आभार. या बस स्थानकामुळे नागरिकांना अधिक सुलभ, सुरक्षित आणि दर्जेदार प्रवासी सेवा मिळेल. हा प्रकल्प लवकरात लवकर प्रत्यक्षात यावा, यासाठी शासन आणि संबंधित यंत्रणांकडे मी सातत्याने पाठपुरावा करणार आहे."

- महेश लांडगे, आमदार, भाजपा, पिंपरी-चिंचवड, पुणे.

व राज्यांतर्गत प्रवासासाठी शहरातील इतर एसटी बस स्थानकांवर अवलंबून राहावे लागते. नवीन बस स्थानक उभारल्यास नागरिकांचा वेळ आणि खर्च वाचण्यास मदत होईल, तसेच शहरातील विद्यमान बस स्थानकांवरील ताणही कमी होणार आहे.

चिखली-मोशी परिसर हा पुणे-नाशिक महामार्गाजगत असून, वाकड-हिंजवडी परिसर मुंबई-बंगळूर महामार्गाशी

जोडलेला आहे. त्यामुळे या दोन्ही भागांपैकी योग्य ठिकाणी एसटी बस स्थानक उभारल्यास उत्तर पिंपरी-चिंचवडसह औद्योगिक क्षेत्रातील कर्मचारी, विद्यार्थी आणि प्रवाशांना मोठा दिलासा मिळणार आहे. परिवहन मंत्र्यांच्या निर्देशानंतर आता महाराष्ट्र राज्य मार्ग परिवहन महामंडळाकडून तांत्रिक व प्रशासकीय प्रक्रिया वेगाने पूर्ण करून प्रस्ताव पुढे नेण्याची अपेक्षा व्यक्त केली जात आहे.

पालखी सोहळ्यानिमित्त देहूनगरी सज्ज; आषाढी वारीसाठी चांदीच्या नव्या रथाचे आकर्षण

आषाढी वारीसाठी जगद्गुरु संत श्री तुकाराम महाराज पालखी सोहळा सात जुलैला देहूतून पंढरपूरकडे प्रस्थान ठेवणार आहे.

पुणे | प्रतिनिधी

आषाढी वारीसाठी जगद्गुरु संत श्री तुकाराम महाराज पालखी सोहळा सात जुलैला देहूतून पंढरपूरकडे प्रस्थान ठेवणार आहे. या पार्श्वभूमीवर संत तुकाराम महाराज संस्थानकडून पालखी सोहळ्याची जय्यत तयारी सुरू असून, यंदा प्रथमच नव्या चांदीच्या रथातून पालखी प्रस्थान करणार आहे. रथाचे ९५ टक्के काम पूर्ण झाले असून, भाविकांच्या सुरक्षिततेसाठी देऊळवाडा परिसरात व्यापक सुरक्षा व्यवस्था उभारण्यात आली आहे, अशी माहिती पालखी सोहळाप्रमुख विक्रमसिंह महाराज मोरे यांनी दिली.

यंदाच्या नव्या चांदीच्या रथाचे वजन पूर्वीच्या रथापेक्षा सुमारे ५०० किलोने कमी केले आहे. रथ तयार करण्यासाठी सुमारे २५० किलो



चांदीचा वापर करण्यात आला असून, त्यामुळे यंदा पायी वारीत चांदीचा नवीन रथ आकर्षण ठरणार आहे. पालखी मार्गावर भाविकांना संत तुकाराम महाराजांच्या पादुकांचे दर्शन अधिक सुलभ व्हावे, यासाठी विशेष रचना करण्यात आली आहे. रथावर चार सीसीटीव्ही कॅमेरेही बसविले आहेत.

विक्रमसिंह महाराज मोरे

यांनी सांगितले, यंदाच्या पालखी सोहळ्यात सुमारे ४५० दिंड्या सहभागी होणार आहेत. भाविकांना पाणी, आरोग्य, वीज, रस्ते आदी मूलभूत सुविधा उपलब्ध करून देण्यासाठी संबंधित शासकीय विभागांशी संस्थानने पत्रव्यवहार केला आहे. पालखी मार्गावर निवाऱ्यासाठी तंबू उभारण्यात येणार असून, अन्नदानासाठी आवश्यक

साहित्याची खरेदी पूर्ण झाली आहे. तसेच टाळ, मृदंग, पखवाज, वीणा आणि पूजेचे साहित्यही उपलब्ध करून देण्यात आले आहे.

मानकरी, सेवेकरी आणि दिंडी प्रमुखांना आवश्यक सूचना पाठविण्यात आल्या आहेत. देऊळवाडा परिसराच्या स्वच्छतेसाठी ४२ कर्मचारी नियुक्त करण्यात आले असून,

कर्नाटकातून बैलजोड्या

» संस्थानने गेल्या वर्षीपासून पालखी सोहळ्यातील रथाला बैलजोडी खरेदी करण्याचा निर्णय घेतला. त्यानुसार यंदा कर्नाटकातील मुधोळ येथून दोन बैलजोड्या खरेदी केल्या असून, त्यांचे गुरुवारी देहूत आगमन झाले. चौघडा बैलगाडीसाठीही लवकरच स्वतंत्र बैलजोडी खरेदी करण्यात येणार असल्याची माहिती संस्थानने दिली.

सहा सुरक्षारक्षक तैनात करण्यात आले आहेत. पालखी प्रस्थानाच्या दिवशी महाद्वारातून दिंड्यांना प्रवेश दिला जाणार असून, तपोनिधी नारायण महाराज प्रवेशद्वारातून बाहेर पडण्याची व्यवस्था करण्यात आली आहे. भाविकांच्या सुरक्षिततेसाठी मुख्य परिसरात ३२ आणि वैकुंठस्थानी चार सीसीटीव्ही कॅमेरे बसविले आहेत.

मंदिराला रंगरंगोटी करण्यात आली असून, विद्युत रोषणाई आणि आकर्षक फुलांची सजावट

करण्यात येणार आहे. तसेच अब्दागिरी आणि गरुडटक्के यांना पॉलिश करण्यात येणार आहे. पालखी सोहळ्यासाठी संस्थानकडून 'गाथा' ही उपलब्ध करून देण्यात आल्या आहेत. यावेळी संस्थानचे अध्यक्ष जालिंदर महाराज मोरे, पालखी सोहळा प्रमुख विक्रमसिंह महाराज मोरे, लक्ष्मण महाराज मोरे, उमेश महाराज मोरे, विश्वस्त वैभव महाराज मोरे, गणेश महाराज मोरे, दिलीप महाराज मोरे आदी उपस्थित होते.

स्मार्ट सिटीच्या नावाखाली नागरिकांच्या जीवाशी खेळ थांबवा..!

पावसाळ्यात खोदकामाला दिलेल्या विशेष परवानगीला शिवसेना उपनेत्या सुलभा उबाळे यांचा तीव्र विरोध

पुणे। प्रतिनिधी

पिंपरी-पिंपरी-चिंचवड महानगरपालिका हद्दीत पावसाळी कालावधीत खोदकामास बंदी असताना स्मार्ट सिटी कंपनीला तब्बल ३८ किलोमीटर खोदकामासाठी देण्यात आलेल्या विशेष परवानगीवर शिवसेना उपनेत्या तथा नगरसेविका सुलभा उबाळे यांनी तीव्र आक्षेप नोंदवला आहे. यासंदर्भात त्यांनी पिंपरी-चिंचवड महानगरपालिकेच्या आयुक्तांना सविस्तर पत्र देत प्रशासनाच्या निर्णयावर गंभीर प्रश्न उपस्थित केले आहेत.

महानगरपालिका हद्दीत दरवर्षी १५ मे ते १५ ऑक्टोबर या कालावधीत कोणत्याही प्रकारचे रस्ते खोदकाम



करण्यास मनाई असते. मात्र या नियमाला डावलून स्मार्ट सिटी कंपनीसाठी विशेष परवानगी देण्यात आल्याचा आरोप उबाळे यांनी केला

आहे. पावसाळ्यातील खोदकामामुळे नागरिकांच्या सुरक्षिततेला मोठा धोका निर्माण होतो, असे त्यांनी पत्रात नमूद केले आहे.

उबाळे यांनी आपल्या पत्रात अलीकडील दुर्दैवी घटनांचाही उल्लेख केला आहे. पुणे महानगरपालिका हद्दीत प्रशासन व ठेकेदारांच्या



पावसाळ्यात खोदकामास बंदी असताना विशेष परवानगी देणे म्हणजे नागरिकांच्या जीवांसाठी थेट खेळ आहे. अशा खोदकामामुळे एखादी दुर्घटना घडल्यास त्याची संपूर्ण जबाबदारी आयुक्त स्वतः घेणार आहेत का, तसे असेल तर त्यांनी माध्यमांसमोर येऊन याबाबत स्पष्ट भूमिका मांडावी. नागरिकांच्या सुरक्षिततेस प्राधान्य न देणारा ठिसाळ व बेफिकीर कारभार सहन केला जाणार नाही. त्यामुळे पिंपरी-चिंचवड महानगरपालिका प्रशासनाने हा धोकादायक निर्णय तत्काळ मागे घ्यावा, अन्यथा शिवसेना रस्त्यावर उतरून तीव्र आंदोलन करेल."

- सुलभा उबाळे, शिवसेना उपनेत्या, नगरसेविका, पिं. चिं. म.पा.

निष्काळ जीप ना मुळे खोदलेल्या खड्ड्यात पडून दोन वर्षांच्या चिमुकल्याचा मृत्यू झाला. याचप्रमाणे मुंबईतही खड्ड्यांमुळे नागरिक गंभीर जखमी होणे व मृत्यू होण्याच्या घटना घडल्या आहेत. या पार्श्वभूमीवर पिंपरी-चिंचवडमध्ये अशीच घटना घडल्यास त्याची

जबाबदारी कोण घेणार, असा थेट सवाल त्यांनी आयुक्तांना केला आहे.

दरम्यान, या पत्रामुळे शहरातील राजकीय वर्तुळात चर्चा रंगली असून, शिवसेनाकडून या मुद्द्यावर अधिक आक्रमक भूमिका घेतली जाण्याची शक्यता वर्तवली जात आहे.

डॉ. भाग्यश्री लहाने यांचा 'लोकमत सखी मंच मर्दिनी सन्मान

महिला आरोग्य, समाजसेवा आणि वैद्यकीय क्षेत्रातील उल्लेखनीय कार्याची दखल

पुणे। प्रतिनिधी

लोकमत सखी मंचतर्फे आयोजित मर्दिनी सन्मान सोहळ्यामध्ये मोशीतील विठ्ठल मल्टिस्पेशलिटी हॉस्पिटलच्या संचालिका एम.डी. मेडिसीन असलेल्या डॉ. भाग्यश्री लहाने-मुंडे यांना 'लोकमत सखी मंच मर्दिनी' पुरस्काराने गौरविण्यात आले.

नवी सांगवी येथील निळू फुले नाट्यगृह येथे पार पडलेल्या या सोहळ्याला मराठी चित्रपटसृष्टीतील प्रसिद्ध अभिनेते आणि निर्माते श्रेयस तळपदे, दीप्ती तळपदे, अभिनेत्री प्रार्थना बेहेरे, जितेंद्र जोशी, अभिजीत खांडकेकर आणि बालकलाकार मायरा वैकुळ हे दिग्गज प्रामुख्याने उपस्थित होते. यावेळी विविध क्षेत्रात उल्लेखनीय कार्य करणाऱ्या, शून्यातून स्वतःचे वेगळे अस्तित्व निर्माण करणाऱ्या महिलांचा सन्मान करण्यात आला. समाजसेवा, वैद्यकीय क्षेत्र किंवा महिलांच्या, किशोरवयीन मुलींच्या आरोग्यासाठी केलेल्या उल्लेखनीय



इतक्या मोठ्या सन्मानासाठी त्यांनी लोकमत समूह आणि सखी मंचचे मनापासून आभार मानले हा पुरस्कार केवळ माझा नसून, माझ्यासोबत अहोरात्र काम करणाऱ्या संपूर्ण वैद्यकीय टीम चा आणि मला साथ देणाऱ्या रुग्णांचा आहे, अशी भावना त्यांनी व्यक्त केली. महिलांना संदेश देताना त्या म्हणाल्या प्रत्येक महिलेमध्ये एक 'मर्दिनी' (धाडसी स्त्री) दडलेली असते; तिने स्वतःच्या आरोग्याकडे दुर्लक्ष न करता स्वतःच्या स्वप्रांचा पाठपुरावा केला पाहिजे, असे आवाहन त्यांनी केले. तसेच आपल्या यशात आणि कामात कुटुंबाने दिलेल्या खंबीर पाठिंब्याचा त्यांनी आवर्जून उल्लेख केला."

- डॉ. भाग्यश्री लहाने मुंडे (एमडी मेडिसिन), विठ्ठल मल्टिस्पेशलिटी हॉस्पिटल संचालिका.

आणि कौतुकास्पद कामगिरीबद्दल डॉ. भाग्यश्री लहाने यांना हा 'मर्दिनी' पुरस्कार देऊन गौरव करण्यात आला. महिलांच्या सक्षमीकरणासाठी आणि त्यांच्या धाडसाला न्याय देण्यासाठी हा विशेष सन्मान प्रदान केला जातो.

डॉ. भाग्यश्री लहाने म्हणाल्या, इतक्या मोठ्या सन्मानासाठी त्यांनी लोकमत समूह आणि सखी मंचचे मनापासून आभार मानले. हा पुरस्कार केवळ माझा नसून, माझ्यासोबत अहोरात्र काम करणाऱ्या संपूर्ण वैद्यकीय टीम चा आणि मला साथ देणाऱ्या रुग्णांचा आहे, अशी भावना त्यांनी व्यक्त केली. महिलांना संदेश देताना त्या म्हणाल्या प्रत्येक महिलेमध्ये एक 'मर्दिनी' (धाडसी स्त्री) दडलेली असते; तिने स्वतःच्या आरोग्याकडे दुर्लक्ष न करता स्वतःच्या स्वप्रांचा पाठपुरावा केला पाहिजे, असे आवाहन त्यांनी केले. तसेच आपल्या यशात आणि कामात कुटुंबाने दिलेल्या खंबीर पाठिंब्याचा त्यांनी आवर्जून उल्लेख केला.